

ஐக்கிய அமெரிக்கப் பிரஜை ஒருவரைக் கைது செய்தல்

இராஜாங்கத் திணைக்களமானது வெளிநாடுகளில் கைது செய்யப்பட்டுள்ள ஐக்கிய அமெரிக்கப் பிரஜைகளை நியாயமான மற்றும் மனிதாபிமான முறையில் நடத்துவதனை உறுதிப்படுத்துவதற்கான பொறுப்பினைக் கொண்டுள்ளது. ஐக்கிய அமெரிக்கா, இலங்கை மற்றும் மாலதீவு ஆகிய நாடுகளின் சர்வதேசரீதியான சட்டங்களிற்கு ஏற்ப எமது அதிகாரத்தின் வரம்பிற்குள் நின்று கைதுசெய்து சிறையில் அடைக்கப்பட்டுள்ள பிரஜைகளுக்கும் அவர்களின் குடும்பத்தவர்களுக்கும் உதவி செய்வதற்கு நாம் தயாராக உள்ளோம்.

பிறநாடுகளில் கைது செய்யப்படுவதனைத் தவிர்த்துக் கொள்ளுதல்:

- நீங்கள் எந்த நாட்டில் வசிக்கின்றீர்கள் அல்லது வாழ்கின்றீர்கள் என்பது பற்றி நாட்டினுடைய சட்டங்களையும் ஒழுங்கு முறைகளையும் பின்பற்றுதல்.
- ஐக்கிய அமெரிக்காவின் சட்டங்களிலிருந்து வேறுபடக்கூடிய ஏனைய வெவ்வேறு வகையான சட்டங்களைப் பற்றி அறிந்து கொள்ளுதல். எமது நாட்டின் [குறிப்பிடத்தக்க பக்கங்களில்](#) ஒவ்வொரு நாட்டிற்குமான சில தகவல்களை நாங்கள் வழங்குகின்றோம். நீங்கள் பிறநாடுகளிற்குப் போவதற்கு முன்னர் பிறநாட்டுச் சட்டங்கள் சம்பந்தமான மேலதிக தகவல்களிற்காக நாட்டின் அருகாமையில் உள்ள தூதரகத்தினைத் தொடர்பு கொள்ளவும் அல்லது ஐக்கிய அமெரிக்காவில் ஆலோசனை ஒன்றினைப் பெற்றுக்கொள்ளவும்.

நீங்கள் பிறநாட்டில் கைது செய்யப்பட்டால் அல்லது கைது செய்யப்பட்ட ஐக்கிய அமெரிக்க பிரஜை ஒருவரை அறிந்திருந்தால் :

- ஐக்கிய அமெரிக்கத் தூதரகத்திற்குத் தெரிவிக்குமாறு சிறைச்சாலை அதிகாரிகளைக் கேட்டல்.
- நீங்கள் கூட எம்மை நேரடியாகத் [தொடர்பு](#) கொள்ளலாம்.

ஐக்கிய அமெரிக்க சிறைக்கைதி ஒருவருக்கு தூதரகத்தின் மூலம் கிடைக்கப் பெறும் உதவிகள் :

பிறநாட்டில் ஐக்கிய அமெரிக்கப் பிரஜை ஒருவர் கைது செய்யப்படும் போது, அப்பிரஜை ஆரம்பத்தில் குழம்பிய நிலையிலும் திகைப்பு நிலையிலும் காணப்படுவார். இது அவர்களுக்கு இன்னும் கடினமாக இருக்கும் ஏனெனில், குறிப்பிட்ட அக்கைதி பழக்கமில்லாத சுற்றுப்புறச் சூழலில் இருப்பதும், அவருக்கு உள்நாட்டு மொழி, பழக்க வழக்கங்கள் அல்லது சட்டரீதியான முறைகள் என்பன பற்றி அறியாமல் இருப்பதும் காரணமாகலாம். ஐக்கிய அமெரிக்க அரசாங்கம் சிறையில் அல்லது தடுப்புக் காவலில் இருந்து ஓர் அமெரிக்கப் பிரஜையை விடுவிப்பதற்கான ஒழுங்குகளைச் செய்ய முடியாது.

எம்மால் எவ்வாறு உதவ முடியும் :

- ஆங்கிலம் பேசக்கூடிய உள்நாட்டு சட்டத்தரணிகளின் பெயர் விபரங்களை வழங்குதல்.
- அவர்களின் எழுத்து மூலமான அனுமதியுடன் கைது செய்யப்பட்டுள்ள அமெரிக்கப் பிரஜையின் குடும்பம், நண்பர்கள் அல்லது தொழில்தருநர் ஆகியோரைத் தொடர்பு கொள்ளுதல்.
- கைது செய்யப்பட்டுள்ள அமெரிக்கப் பிரஜையை ஒழுங்காகச் சென்று பார்வையிடல் மற்றும் அங்கு அவருக்குத் தேவையான உரிய விட்டமின்களையும் பத்திரிகைகள், புத்தகங்கள் போன்ற வாசிப்பு மூலங்களையும் வழங்குதல்.
- உங்களிற்கான உரிய மருத்துவ சிகிச்சைகளை சிறை அதிகாரிகள் வழங்குகின்றார்கள் என்பதை உறுதி செய்வதற்கு உதவுதல்.
- உள்நாட்டுக் குற்றவியல் நீதிச் செயல்முறைகளின் பொதுவானதொரு விபரத்தினை வழங்குதல்.
- குற்றம் சாட்டப்பட்டவருக்கு உதவுவதற்காக உள்நாட்டு மற்றும் ஐக்கிய அமெரிக்காவை அடிப்படையாகக் கொண்ட வளங்களைக் கைதிக்கு அறிவித்தல்.
- கைதி விரும்புவாராயின், தமது தெரிவின் மதச் சார்பான மதகுருக்களின் அங்கத்தவர்களைச் சந்திப்பதற்கு சிறை அதிகாரிகள் அனுமதிக்கின்றார்களா என்பதை உறுதி செய்தல்.
- அனுமதிக்கப்படக்கூடிய நேரம் சிறைச்சாலை ஒழுங்கு விதிமுறைகளின் கீழ் சிறையிலிருக்கும் அமெரிக்கப் பிரஜைக்கு அவருடைய நண்பர்கள் மற்றும் குடும்ப உறுப்பினர்கள் பணத்தை அனுப்பக்கூடிய வகையில் OCS நம்பிக்கை நிதியம்

ஒன்றினை (வெளிநாடுகளிலுள்ள ஆதரவற்ற அமெரிக்கப் பிரஜைகளுக்குப் பணம் அனுப்புதல்) நிறுவுதல்.

எம்மால் செய்ய முடியாதவை :

- அமெரிக்கப் பிரஜையை பிறநாட்டு சிறைச்சாலைகளில் இருந்து வெளியே எடுத்தல்.
- யாரேனும் ஒருவர் குற்றவாளி அல்லது சுத்தவாளி (குற்றமில்லாத அப்பாவி) என்பதை நீதிமன்றத்தில் வந்து கூறுதல்.
- பிறநாட்டு நீதிமன்றங்களில் அமெரிக்கப் பிரஜையைப் பிரதிநிதித்துவப்படுத்துதல் அல்லது சட்டபூர்வமான ஆலோசனைகளை வழங்குதல்.
- உத்தியோகபூர்வமான உரைபெயர்ப்பாளர் மற்றும் மொழிபெயர்ப்பாளர் ஒருவரை வழங்குதல்.
- பிறநாடுகளில் அமெரிக்கப் பிரஜைக்கான சட்டபூர்வ, மருத்துவ அல்லது ஏனைய கட்டணங்களைச் செலுத்துதல்.